



முதல்வர் சிந்திய கண்ணீர்!

கூரூரில் நடிகர் விஜய் நடத்திய அறிவில்லா அரசியல் கூட்ட நெரிசலில் சிக்குண்டு மாண்ட உயிர்கள், குழந்தைகள், பெண்கள், ஆண்கள் என 41 பேர், தமிழ்நாட்டின் வரலாற்றில் அப்பமுக்கு ! அவலம்! அலட்சியத்தின் உச்சம்!

இறப்புச்செய்திகள் வர வர நித்திரை தொலைத்து நிம்மதி இழந்து நள்ளிரவில் புறப்பட்டு பாதிக்கப்பட்ட மக்களை பார்க்க மருத்துவமனை சென்று ஒன்றும் அறியா ஒன்றரை வயது குழந்தை மற்றும் இரண்டு சகோதரி சிறுமிகள், அவர்களின் தாய் என இறந்து கிடந்த ஏதுமறியா அப்பாவி மக்களின் உடல்களை பார்த்து மாண்புமிகுவாக இல்லாமல் இரக்கம் கொண்ட மனிதராக அண்ணன் முதல்வர் வடித்த கண்ணீர் தமிழ் தேசத்தையும், இனத்தையும் ஏன் இந்திய தேசத்தையே உலுக்கி விட்டது.

சென்னையிலிருந்து ஓடி வருகிறார் கஞரூக்கு முதல்வர். இறப்புக்கு காரணமாக இருந்த கதாநாயகன் நடிகர் விஜய் கரூரில் இருந்து அவசரமாக ஓடி செல்கிறார் சென்னைக்கு. பொறுப்புள்ளவருக்கும் பொறுப்பற்றவருக்கும் இதைவிட உதாரணம் வேண்டுமா!

மாண்ட மக்கள், விஜய் ரசிகர்கள் அடுத்தடுத்து மருத்துவமனைக்கு சடலமாக வந்து கொண்டிருக்கும்போது மருத்துவமனையில் இருந்து கொண்டு என்ன செய்து வேண்டுமோ அதை செய்து முதல்வரிடம் பேசி உதவி கேட்டு அதிகாரிகளிடம் அணுகி ஆலோசனை கேட்டு உயிருக்கு போராடிக் கொண்டிருந்த மக்களை காக்க வேண்டியவர் ஏன் ஓடினார்?

சரி.. அரசியலில் அவர்தான் புதியவர் பதட்டத்தோடு சென்றுவிட்டார். இருந்தாலும் அச்செயல் நல்ல தலைமைக்கு அழகல்ல.! அவருக்கு அடுத்து இருக்கக்கூடிய புரட்சிகளை எல்லாம் பற்றி எல்லாம் புரிந்தோ புரியாமலோ பேசத் தெரிந்த அதன் மூலம் இளைஞர்களை தூண்டிட்டு முயன்ற முழு வேட்டி கூட கட்ட தெரியாத முக்கால் டவுசர் போடும் சில்லுண்டுகளில் சிரிர்வாது மருத்துவமனையில் நின்று உதவி செய்திருக்க வேண்டாமா? ஏன் ஒருவரும் நிற்கவில்லை? குற்றம் மற்றும் பயமா?

பிரஞ்சுபுரட்சிக்கு முன்பே பல்லாண்டுகளுக்கு முன்பே ஸ்பாட்டர்க்கல்ல நடத்திய புரட்சியில் இருந்து உலகநாடுகளில் நடந்த புரட்சிகளை எல்லாம் அறிந்த எங்கள் தலைவர் முத்துவேல் கருணாநிதி ஸ்டாலின் அவர்களுக்கு எதிராகவா புரட்சியைப்பற்றி பேசுகிறீர்? உங்கள் நோக்கம் புரட்சி என்ற வியாரில் அரசுக்கு எதிராக இளைஞர்களை தூண்டி விடுவது. இந்த நேரத்திலும் வெந்த புண்ணில் வேல் பாய்ச்சப்பார்க்கிறீர்களே.!

அதுசரி.. இரவு 10 மணி வரை கூட்டத்திற்கு நேரம் கேட்டு 8.15 மணிக்கே புறப்பட்டு சென்றாரே விஜய்.. அவர் இரண்டு மணி நேரம் முன்பாக தனிவானத்தில் ஏறி சென்னை சென்றது எப்படி.? ஏர் டிராபிக் என்று இருக்கும்போது இவர் விமானம் மட்டும் எப்படி முன்பாகவே செல்ல அனுமதிக்கப்பட்டது. இது பா.ஜ.க.வின் துணை இல்லாமல் நடந்திருக்க வாய்ப்பில்லை. இறந்து போனவர்கள் போக உயிருக்கு யோராடியவர்களை விஜயின் ரசிகர்கள் ஏதும்

அறியா அப்பாவிகள் அவர்கள் தங்களை காண விஜய் வருவாரா என்று ஏக்கத்தோடு பார்த்திருக்க மாட்டார்களா? ஒரு வேளை பார்த்து இருந்தால் விஜய் நம்மை வந்து பார்த்து ஆறுதலாக பேசினார் என்ற மகிழ்ச்சியில் சில உயிர்களாவது பிழைத்திருக்கக்கூடுமே.? இதையெல்லாம் நீங்கள் எங்கே அறியப் போகிறீர்கள்?

முதல்வர் நள்ளிரவில் சென்று உயிருக்குப் போராடி யவர்களை பார்த்து அதிரடி நடவடிக்கை எடுத்ததால் பல்வேறு சிறப்பு மருத்துவர்களையெல்லாம் வரவழைத்து சிகிச்சை தந்ததால் பல உயிர்கள் காப்பாற்றப்பட்டிருக்கிறது. தமிழகமே இதற்கு காரணமான நடிகர் விஜய் ஏன் கைது செய்யப்படவில்லை என்று ஓயாமல் ஊடகங்கள் மூலமாக கேட்டுக் கொண்டிருக்கும் போது ஓடுகுவர் கைது செய்யப்பட்டார்கள்.

முதல்வரோ மிகவும் பொறுப்புடன் ஒரு நபர் ஆணையை அறிக்கையில் யார் குற்றவாளி என்று கூறுகிறதோ அப்பொழுது அவர்களை கைது செய்வோம் என்றும் கூறினார் அங்கின் என்றும், சார் என்றும் முப்பெரும் விழாவை முப்பதுபேர் விழா என்றும் கேலி பேசியதோடு தி.மு.க.வை ஒழித்தே தீருவேன் என்று ஆதாரமற்ற குற்றச்சாட்டுகளைத்தொடர்ந்து பேசி வந்த நடிகர் விஜயை அரசியல் ரீதியாக முதல்வர் நினைத்து இருந்தால் உடனே கைது செய்திருக்கலாம். அதை செய்தாரா?

விஜய் நடத்த ஒரு படம் திரையிடப்படாமல் தடுத்தார் ஒரு முதல்வர். அவரிடம் சென்று விஜய் கெஞ்சி நின்றாரே அந்த முதல்வர் ஒருவேளை உயிருடன் இன்று இருந்திருந்தால் விஜய் அவரது ஆட்சியைப்பற்றி பேசியிருந்தால் என்ன நடந்திருக்கும் என்பதை நினைத்துப் பார்ப்பாரா? இந்நேரம் அவர் அரசியல் வாழ்வே அஸ்தமனமாகியிருக்கும்.! அப்படியா செய்தார் நம் முதல்வர்.?

தனது கட்சியின் தொண்டர்கள் உயிரிழப்பதை எந்த தலைவரும் விரும்ப மாட்டார்கள் இதை அரசியல் செய்யாதீர்கள் மக்கள் நலன் பற்றி சிந்திக்க வேண்டும். தனிமனித விமர்சனம் வேண்டாம் என மிகவும் பொறுப்புணர்வோடு முதல்வர் பதில் அளித்தார். அறிஞர் அண்ணா, முத்தமிழ் அறிஞர் கலைஞர், எம்.ஜி.ஆர் தி. மு.க.வில் இருந்த போது நடந்த கூட்டங்களில் இந்த மூவருக்கும் கூடாத கூட்டமா? அதில் கூட்ட நெரிசலில் யாராவது இறந்துதுண்டா? காரணம் சரியான கட்டமைப்பு இருந்தது. தொண்டரணி பயிற்சி அளிக்கப்பட்டு மக்களை ஒழுங்கு படுத்திடுவார்கள் தேவையான குடிநீர், உணவிற்கும் வழி வகை செய்வார்கள்.

ஆனால் இப்போது விஜய்க்கு கூடிய கூட்டம் அதில் கால் வாசி கூட்டம் தான். அவர்கள் கேட்ட இடத்தைத்தான் கொடுத்துள்ளார்கள். இன்று எடப்பாடி திமுக அரசு மீது குற்றம் சுமத்துகிறாரே சில நாட்களுக்கு முன்புதான் எடப்பாடி அதே இடத்தில் பேசினார். அப்பொழுது என்ன அசம்பாவிதமாக நடந்தது. அதேபோல் கஞரில் சுமார் இரண்டு இலட்சத்திற்கும் மேற்பட்டோர் முதல்வர் தலைமையில் நடந்த முப்பெரும் விழாவில் இப்படி ஏதும் அசம்பாவிதம் நடந்ததா? காலதாமதம் ஆனதால் விஜய் கூட்டத்தைநிறுத்திஇருக்கலாமே என்று சிலர் வக்கனையாக பேசுகிறார்கள். இப்படி காலதாமதத்திற்காக ஏதாவது ஒரு கூட்டம் நிறுத்தப்பட்டுள்ளதா. பிறகு ஏன் இந்த வீண் பேச்சு பேசுகிறார்கள்.

கூட்டம் நடத்த வழக்கு போடப்பட போது நீதிமன்றம் விதித்த நிபந்தனைப்படி தான் கூட்டம் நடத்தப்பட்டதா? விதிமீறல் எத்தனை தெரியுமா? ரசிகர்கள் சுற்றி நிற்கும் போது அங்காளில் ஒருவர் அக்கூட்டத்தில் இருந்து செருப்பு வீசியுள்ளார் என்று ஆதாரத்துடன் செந்தில் பாலாஜி கூறியுள்ளாரே இதற்கென்ன பதில் சொல்ல போகிறீர்கள்.? செந்தில்பாலாஜி எப்படி உடனே அங்கு வந்தார் என்று

கேட்கிறார்களே அ.தி.மு.க.வை சேர்ந்த எம்.ஆர். விஜயபாஸ்கர் எப்படி அங்கே உடனே வந்தார் என்று யாராவது கேட்டார்களா? செந்தில் பாலாஜி அந்த தொகுதி எம்.எல்.ஏ. தம்மக்களைகாப்பாற்ற உடனே ஓடிவந்துள்ளார் இது என்ன குற்றமா? சமூக விரோதிகளை கூட்டத்தில் உள்ளே புகுத்தி கலவரம் உண்டாக்கப்பட்டதாம் கதை விடுகிறார்கள். இது நம்ப கூடியதா?

நாமக்கல் ஒன்பது மணிக்கு வர வேண்டியவர் 2.45 மணிக்கு தான் வருகிறார் அதிலேயே கட்டுப்பாடு இல்லாததால் 15 பேர் மருத்துவமனையில் அனுமதிக்கப் பட்டுள்ளனர் என்று தினமணி தலையங்கம் எழுதியுள்ளது. ஆனால் 41 பேர். சரி நாமக்கல்லில் இருந்து கஞர் முக்கால் மணி நேரத்தில் வந்துவிடலாம். விஜய் ஐந்து மணி நேரம் கழித்து 8 மணிக்கு காலதாமதமாக ஏன் வந்தார்? அதுவரை எங்கிருந்தார்?. காலையிலிருந்து கூடியிருந்த மக்கள் குடிநீர் உணவு இல்லாமல் இரவு 8 மணி வரை காத்திருப்பதை நினைத்துப் பார்த்திருந்தால் விஜய் இவ்வளவு கால தாமதம் செய்திருப்பாரா.? அவ்வளவு நேரம் குழந்தைகளாலும் மற்றவர்களாலும் பட்டினியைத்தாங்க முடியுமா? உயரமானவர்களுக்கு ஆக்சிஜன் கிடைக்கும் கூட்டத்தில் பெண்களுக்கும் குழந்தைகளுக்கும் எப்படி ஒழுங்கான ஆக்சிஜன்கிடைத்திருக்கக்கூடும். அதனால்மனச்சோர்வுதான் ! நீர்ச்சத்தம் குறைந்திருக்கும். பெண்களால் இயற்கை உபாதைகளை எத்தனை மணி நேரம் கட்டுப்படுத்தி வைத்திருக்க முடியும்.? இதையெல்லாம் சிந்தித்துப் பார்ப்பதற்கு அவர்கள் என்ன பழுத்த அல்லது முதிர்ந்த அரசியல்வாதிகள் இல்லையே! பணம் வைத்திருந்தால் போதுமா? பக்குவம் இருக்க வேண்டாமா?

சிறிய கார் அல்லது வேனில் வந்திருந்தால் இந்த நிலை ஏற்பட்டிருக்குமா.? கேரவனில் வந்துள்ளார். இரண்டு பக்கமுற்புள்ளசர்கள்எதற்கு? அவர்களால் ஒருவரையாவது காப்பாற்ற முடிந்ததா? அந்த கேரவன் நிற்கவே 2000 சதுர அடி தேவை. அந்த வாகனம் நிறுத்த திடீரென்று விலகி ஓடி வாகனம் நிற்க இடம் தர வேண்டும் இதனாலும் சலசலப்பு.

நெருக்கடியும் ஏற்பட்டு மக்கள் மயங்கி விழுந்துள்ளனர். கீழே விழுந்தவர்களால் எழுந்து நிற்க முடியவில்லை. கூட்டம் அவர்கள் மீது ஏறித்தான் செல்ல வேண்டும். காப்பாற்ற நினைப்பவரும் கீழே விழு வேண்டி வரும் அதனால் அவரவர் தங்களை காப்பாற்றிக் கொண்டால் போதும் என்ற நிலை ஏற்பட்டுள்ளது. மக்கள் தண்ணீர் கேட்கிறார்கள். விஜயோ ஒரு தண்ணீர் பாட்டிலை கூட்டத்தைப்பார்த்து வீசுகிறார் இது சரியான செயலா? நடிகர் கைப்பட வீசிய தண்ணீர் பாட்டிலை பிடித்திட கூட்டம் முண்டியடிக்காதா? அதில் எத்தனை பேர் கீழே விழுந்து இருப்பார்கள் இதையெல்லாம் நடக்காமல் காக்க வேண்டிய பொறுப்பு விஜய் கட்சியினருக்குத்தானே.

காவல்துறை 500 காவலர்களை பாதுகாப்புக்கு நிறுத்தி உள்ளது காங்கிரஸ் ஆட்சி காலத்தில் அறிஞர் அண்ணா, தலைவர் கலைஞர் கலந்துகொள்ளும் கூட்டத்திற்கு இத்தனை காவலர்களையா காங்கிரஸ் ஆட்சி அனுப்பியது? இல்லையே.! அப்படி இருந்தும் தொண்டர்கள் தானே கட்டுப்பாட்டுடன் கூட்டத்தைக் கட்டுப்படுத்துவார்கள் இந்த வேலையை உங்கள் கட்சி ஏன் செய்யவில்லை? விஜய் ரசிகர்களுக்கு அரசியல் பக்குவம் இல்லை. விஜய் அரசியலில் உயர்வதற்கு அவரை பலி கொடுத்து விட்டார்கள். புரட்சிப்பற்றி பேசிய ஒருவர் ஏன் அவசரமாக டெல்லிக்கு ஓடினார். அவர் கஞரூக்கு அல்லவா சென்றிக் வேண்டும். செந்தில் பாலாஜி கஞரில் தானே இருக்கிறார். உங்களுக்கு அங்கு செல்ல துணிச்சல் இல்லை.

இதுவரை தமிழ்நாடு முதல்வர் எடுத்து வரும் நடவடிக்கை பாராட்டத்தக்க முறையில் அமைந்துள்ளது. விஜய்

திடீரென்று இரண்டு நாட்கள் கழித்து தனக்கு வேண்டியவர்களை கைது செய்யாதீர்கள் துணிவிருந்தால் என்ன கைது செய்யுங்கள் என்று அறைக்குள் அமர்ந்து கொண்டு சவால் விட்டுள்ளார். சவால் விடுகிற நேரமா இது?. எந்த மக்களை அரசு கைது செய்துள்ளது இந்த நேரத்திலும் அரசியல் செய்ய விரும்பும் உங்களை எண்ணும்போது வேதனையாகத்தான் இருக்கிறது. அரசியல் பிழைத்தோர்க்கு அறம் கூற்றாகும் இதன் அர்த்தம் உங்களுக்கு புரியுமா? இதற்கு பிறகாவது சவால் பேச்செல்லாம் வேண்டாம்.

துணை முதலமைச்சர் உதயநிதி ஸ்டாலின் அவர்கள் துபாய் சென்றவர் பயணத்தை விட்டு விட்டு சில மணி நேரங்களில் கஞர் வந்து மருத்துவமனைகளில் உள்ளவர்களை எல்லாம் பார்த்து ஆறுதல் கூறினார் ஆனால் இன்று வாய் பேசும் அண்ணாமலை அன்று இலங்கையில் இருந்தார் சுமார் 34 மணி நேரம்கழித்து தான் கஞரூக்கே வந்தார். இவ்வளவு இருக்கும் கஞர் அவரது சொந்த ஊர். அவர்தான் இன்று பொறுப்புள்ளவர் போல் பேசுகிறார்.

இரவில் எப்படி பிரேத பரிசோதனை செய்தார்கள்? என்று சில அறிவில்லாதவர்கள் கேட்கிறார்கள் ஆனால் இரவில் பிரேத பரிசோதனை செய்யக்கூடாது என்று எந்த சட்டத்திலும் இல்லை.

முத்தமிழறிஞர் கலைஞர் மறைந்தபோது தன் தந்தைக்கு ஒரு தனையனாக, தலைவருக்கு ஒரு தொண்டனாக கழகத் தலைவர் கண்ணீர் வடித்தார். அறிவிலும், அன்பிலும் சிறந்த சீரிய சிந்தனையாளர், மொழி போர்த்தியாகி அண்ணன் முரசொலி செல்வம் திடீரென்று மறைந்த போது அவரது மார்பில் தலை வைத்து எம் தலைவர் கண்ணீர் வடித்ததை நான் கண்டதுண்டு. தனது அண்ணன் மு.க.முத்து மறந்தபோது தம்பியாக கண்ணீர் வடித்தார்.

பேரறிஞர் அண்ணா மறைந்த போது மாணவர் பருவத்தில் இருந்த காலம் அவர் விரும்பியதை வாங்கி கொடுத்து அண்ணாவுடன் பேசி பழகி இருந்ததால் எம் தலைவர் நிச்சயம் கண்ணீர் சிந்திருப்பார். தலைவர் அவர்கள் அறிஞர் அண்ணா மீது வைத்திருந்த பாசத்தால் அது நடந்திருக்கும்.

அதன் பிறகு கழகத் தலைவர் கண்ணீர் சிந்தியது விஜய் உங்கள் கூட்டத்தில் மறைந்தவர்களை சடலமாக பார்த்தபோதுதான் தம் மக்கள் இறந்ததை தாங்கி கொள்ள முடியாமல் கண்ணீர் சிந்தினார். தமிழ்நாடு முதல்வர் கண்ணீர் சிந்தியதை உலகமே பார்த்தது. நெஞ்சம் நிறைந்தவரின் நெஞ்சுப்பற்றத்தினால் தமிழ் இனமே அழுத்து தம்பிகளும் கண்ணீர் சிந்தினர்.! ஊரே உங்களால் ஒப்பாரி வைத்தது. நீங்கனோ இந்த தருணத்திலும் சவால் விடுகிறீர்கள். தோள் தட்டும் நேரமல்ல தோழமரே.! துணைடு கிடப்பவரை எழுந்து நிற்க வைக்கும் நேரம் இது.! ஓங்கட்டும் உதயசூரியன் ஆட்சி..! ஒழியட்டும் வீணர்களின் சூழ்ச்சி...! வெல்லட்டும் தலைவர் தளபதி அவர்களின் ஓய்வில்லாப்பணி.

திருவண்ணாமலை

அருணாசலேஸ்வரர் கோயில் மாடவீதியில் திட்டப் பணிகள்!

திருவண்ணாமலை,

அக்.4-

பொதுப்பணிகள்

நெடுஞ்சாலைத்துறை மற்றும் சிறுதுறைமுகங்கள்

துறை அமைச்சர் எ.வ.

வேலு 02.10.2025 அன்று

திருவண்ணாமலை அரு

ணாசலேஸ்வரர் திருக்

கோயிலை சுற்றியுள்ள

மாடவீதி களில் நெடுஞ்சாலைத்துறை சார்பாக

காங்கிரீட் தளம் மற்றும்

மாநகராட்சி சார்பாக கழி

வுநீர் கால்வாய் அமைக்

கும் பணிகள் நடைபெற்

றதை ஆய்வு

மேற்கொண்டார். இந்த

ஆய்வின் போது தமிழ்

நாடு சட்டப்பேரவை

துணைத்தலைவர் கு.பிச்

சாண்டி, திருவண்ணா

மலை மாவட்ட ஆட்சித்

தலைவர் க.தர்ப்பகராஜ்,

திருவண்ணாமலை நாடா

ளுமன்ற உறுப்பினர் சி.

என்.அண்ணாதுரை, மற்

றும் செங்கம் சட்டமன்ற

உறுப்பினர் மு.பெ.கிரி

ஆகியோர் உடனிருந்

தனர்.

திருவண்ணாமலை

அருணாசலேஸ்வரர்

திருக்கோவில் மாடவீதி

யில் நெடுஞ்சாலைத்துறை

சார்பாக முதற்கட்டமாக

ரூபாய் 17 கோடி மதிப்

பிட்டில் 01 கி.மீட்டர்

தொலைவிற்கு நவீன

முன்புதிர்ம் கொண்டு

காங்கிரீட் சாலை அமைக்

கப்பட்டது.

மேலும் தொடர்ந்து

இரண்டாவது கட்டமாக

ரூபாய் 15 கோடி மதிப்

பிட்டில் 1.7 கி.மீட்டர்

தொலைவிற்கு காங்கிரீட்

சாலை அமைக்கும் பணி

கள் தற்போது நடை

பெற்று வருகிறது. இப்ப

ணியை பொதுப்பணிகள்

நெடுஞ்சாலைத்துறை மற்

றும் சிறுதுறை அமைச்

சர் எ.வ.வேலு தொடர்ந்து

ஆய்வு மேற்கொண்டு

பணிகள் விரைவாகவும்

தரமாகவும் மேற்கொள்

ளப்பட்டு வருகிறதா என்

பதை கண்காணித்து வரு

கிறார்கள்.

அதன்படி மாடவீதி

களை சுற்றி நெடுஞ்சாலை

துறை மூலமாக காங்கிரீட்

சிமெண்ட் சாலை அமைக்கும்

பணிகள் நடைபெற்று வரு

வதையும், மாநகராட்சி சார்

பாக மழைநீர் வடிகால்

பணிகள் நடைபெற்று

வருவதையும் கள ஆய்வு

மேற்கொண்டார். மீதம்

உள்ள பணிகளை குறிப்

பிட்ட காலத்திற்குள் துரி

தமாகவும் தரமாகவும்

விரைந்து முடிக்க வேண்

டுமென துறை சார்ந்த

அலுவலர்களுக்கு அறிவு

றுத்தினார்.

முன்னதாக பொதுப்

பணிகள் நெடுஞ்சாலைத்

துறை மற்றும் சிறுதுறை

முகங்கள் துறை அமைச்

சர் எ.வ.வேலு, உத்தமர்

காந்தியடிகள் அவர்களின்

157 வது பிறந்தநாள்

விழாவை முன்னிட்டு

திருவண்ணாமலை மாந

கராட்சியில் உள்ள உத்த

மர் காந்தியடிகள் திருவுரு

வச் சிலைக்கு மாலை

அணிவித்து மரியாதை

செலுத்தினார்.

தொடர்ந்து தமிழ்நாடு

சட்டப்பேரவை துணைத்

தலைவர், திருவண்ணா

மலை மாவட்ட ஆட்சித்

தலைவர், திருவண்ணா

மலை நாடாளுமன்ற

உறுப்பினர் மற்றும் செங்

கம் சட்டமன்ற உறுப்பி

னர், திருவண்ணாமலை

மாநகராட்சி மேயர் திரு

மதி. நிர்மலா வேல்மாறன்

ஆகியோர் மாலை அணி

வித்து மரியாதை செலுத்

தினார்கள்.

இந்நிகழ்வுகளில் திரு

வண்ணாமலை வருவாய்

அமைச்சர் எ.வ.வேலு ஆய்வு!

கோட்டாட்சியர் ராஜ்கு துறை செயற்பொறியா

மார், பொதுப்பணித் ளர் (கஃப) கௌதமன்,

துறை சார்ந்த அலுவலர்

கள் உடனிருந்தனர்.

திருவண்ணா மலை வட்

டாட்சியர், நெடுஞ்சா

லைத்துறையினர் மற்றும்

துறை சார்ந்த அலுவலர்

கள் உடனிருந்தனர்.

தலைமைக் கணக்காளராக பல ஆண்டுகள் பணிபுரிந்த

‘முரசொலி’ மாணிக்கம் மறைவு!

முதல்வர் மு.க.ஸ்டாலின் இரங்கல்!

சென்னை, அக். 4 -

‘முரசொலி’ நாளிதழில் தலைமைக் கணக்காள ராகப் பல ஆண்டுகள் பணிபுரிந்த ‘முரசொலி’ மாணிக்கம் (வயது 93) அவர்கள் 1.10.2025 அன்று பெசன்ட் நகரிலுள்ள அவரது இல்லத்தில் மறைவைய்தி னார் என்பதை அறிவிக்க வருந்துகிறோம்.



தகவலறிந்து கழகத் தலைவர், முதல்வர் மு.க.ஸ்டாலின் அவர்கள் விடுத்துள்ள இரங்கல் செய்தி வருமாறு:-

மறைந்த மாணிக்கம் என்கிற அழகு மாணிக்கம் அவர்கள் முரசொலி அலுவலகத்தில் தலைமைக் கணக்காளராக 60 ஆண்டுகளுக்கும் மேல் பணி புரிந்து வந்தவர். அதற்கு முன் முரசொலி மாறன் அவர்களும், ‘முரசொலி’ செல்வம் அவர்களும் நடத்தி வந்த மேகலா பிக்சர்ஸில் பணி புரிந்தவர். பிறகு ‘முரசொலி’யை வெளியிட்ட அஞ்சகம் பதிப்பகத்தில் இணைந்து தலைமைக் கணக்காளராகப் பணியாற்றியவர்.

முத்தமிழறிஞர் கலைஞர் அவர்களிடம் மிகவும் அனுக்கமாகவும், நெருக்கமாகவும் இருந்தவர். ‘நெருக்கடி நிலை’ காலத்தில் முத்தமிழறிஞர் கலைஞர் அவர்களுக்குத் துணையாக இருந்து பணிபுரிந்தவர்களில் முதன்மையானவராகத் திகழ்ந்தவர். இவரது சொந்த ஊர் கிராமநாதபுரம் மாவட்டம் மகிபாலன்பட்டி என்ற கிராமமாகும்.

என்னிடமும் அன்புடனும், பற்றுடனும் பழகி வந்தவர் மாணிக்கம் அவர்கள்!

மிகவும் அமைதியான சபாவம் கொண்டவரான அவர், முரசொலி நிர்வாகத்திற்கு ஆலோசனை வழங்குபவராகவும் செயலாற்றி வந்தார்.

மாணிக்கம் அவர்களின் மறைவுச் செய்தியறிந்து மிகவும் துயரமுற்றேன். அன்னாரை இழந்து வாடும் அவரது குடும்பத்தாருக்கும், நண்பர்களுக்கும் எனது ஆழ்ந்த இரங்கலைத் தெரிவித்துக் கொள்கிறேன்.

இவ்வாறு தலைவர், முதல்வர் மு.க.ஸ்டாலின் அவர்கள் விடுத்துள்ள இரங்கல் செய்தியில் குறிப்பிட்டுள்ள